

## Uffiċjal tal-Finanzi

Unità: Servizzi ta' Ġestjoni tar-Riżorsi  
Referenza: ECDC/AST/2021/RMS-FO

Qed jintlaqgħu applikazzjonijiet għall-kariga ta' hawn fuq ta' Agent Temporanju fiċ-Ċentru Ewropew għall-Prevenzjoni u l-Kontroll tal-Mard (ECDC).

### Deskrizzjoni tal-impjieg

L-ECDC jippjana li jirrekluta żewġ persuni għall-pożizzjoni vakanti msemmija hawn fuq. L-ECDC għandu wkoll l-għan li jistabbilixxi lista ta' riżerva, li tista' tintuża għal kwalunkwe post vakanti futur fil-qasam.

Id-detentur tal-impjieg se jkun parti mit-Taqsima tal-Finanzi u l-Kontabilità u jirrapporta għand il-Kap tat-Taqsima.

Hu se jkun responsabbli b'mod partikolari għall-kompiti ta' Finanzi u ta' Kontabilità li jistgħu jinkludu dawn li ġejjin:

- L-interpretazzjoni u l-implimentazzjoni tar-Regolament Finanzjarju u l-proċessi u l-proċeduri finanzjarji rilevanti;
- Jipprovdi appoġġ finanzjarju u gwida lill-persunal u lill-manigiers tal-ECDC;
- Iwettaq verifika finanzjarja ta' tranzazzjonijiet finanzjarji bħal pagamenti u impenji baġitarji;
- Jipprovdi rappurtar finanzjarju regolari lill-manigment tal-ECDC u lill-korpi esterni bħall-Kummissjoni;
- Jikkontribwixxi għall-iżvilupp u jirrevedi proċeduri godda u eżistenti, linji gwida u istruzzjonijiet tax-xogħol fil-qasam tal-Finanzi u ta' Kontabilità;
- Jipprovdi appoġġ mal-awditi esterni taċ-Ċentru;
- Jipprovdi taħriġ finanzjarju lill-persunal taċ-Ċentru;
- Iżomm informazzjoni finanzjarja disponibbli fuq l-intranet taċ-Ċentru u fuq is-sit web tal-ECDC;
- Jappoġġa t-tnedija ta' sistemi finanzjarji godda fiċ-Ċentru;
- Jappoġġa eżercizzji ta' trasferiment baġitarju taċ-Ċentru;

- Jipprovdi appoġġ lill-ġestjoni tal-assi taċ-Ċentru, l-eżekuzzjoni tal-pagamenti, l-arkivjar elettroniku tad-dokumentazzjoni finanzjarja, id-dikjarazzjonijiet tal-VAT u kompiti oħra fil-qasam tal-Kontabilità;
- Jipprovdi appoġġ finanzjarju għall-proġetti ffinanzjati esterni taċ-Ċentru;
- Jappoġġa l-ippjanar u t-tbassir Finanzjarju;
- Iwettaq riżerva tal-kollegi fi rwoli simili;
- Kwalunkwe kompitu ieħor relatat mal-qasam tax-xogħol tiegħu kif meħtieġ.

## Kwalifiki u esperjenzi meħtieġa

### A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni postsekondarja ta' mill-inqas 3 snin attestata b'diploma<sup>1</sup> u mill-inqas 6 snin ta' esperjenza professjonali<sup>2</sup> wara dik id-diploma; jew livell ta' edukazzjoni sekondarja attestata b'diploma li tagħti aċċess għal edukazzjoni postsekondarja u mill-inqas 9 snin ta' esperjenza professjonali wara dik id-diploma;<sup>3</sup>
- Għarfien profond ta' waħda mil-lingwi uffiċjali tal-UE u għarfien sodisfaċenti ta' lingwa uffiċjali oħra tal-UE sal-limitu meħtieġ għall-qadi tad-dmirijietek<sup>4</sup>;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li tkun intitolat(a) għad-drittijiet kollha tiegħek bħala ċittadin(a)<sup>5</sup>;
- Li tkun issodisfajt l-obbligi kollha imposti mil-liġijiet applikabbli dwar is-servizz militari;
- Li tissodisfa r-rekwiziti tal-karattru għad-dmirijiet involuti; u
- Tkun fiżikament b'saħħtek biex twettaq id-dmirijiet relatati mal-kariga.

### B. Kriterji tal-għażla

Biex tikkwalifika għal din il-kariga identifikajna kriterji essenzjali fir-rigward ta' esperjenza professjonali u karatteristiċi personali/ħiliet interpersonali. Dawn huma:

#### Esperjenza/għarfien professjonali:

- Mill-inqas 3 snin (wara l-għoti tad-diploma) ta' esperjenza professjonali miksuba f'karigi rilevanti għad-deskrizzjoni tal-impjieg;
- Ħila tajba ħafna li tanalizza, tinterpreta u ssaħħaħ proċeduri u regoli finanzjarji;
- Esperjenza fl-ipproċessar ta' tranżazzjonijiet finanzjarji, preferibbilment li tinkludi l-verifika ta' dawn it-tranżazzjonijiet;

<sup>1</sup> Ser jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza maħruġin mill-awtoritajiet fl-Istati Membri msemmija

<sup>2</sup> Is-servizz militari obbligatorju dejjem jiġi kkunsidrat

<sup>3</sup> Is-servizz militari obbligatorju dejjem jiġi kkunsidrat.

<sup>4</sup> Il-kandidati b'lingwa tal-UE mhux uffiċjali jew bl-Ingliż bħala l-lingwa materna tagħhom iridu jipprovdu evidenza tal-livell tagħhom tat-tieni lingwa b'ċertifikat (B1 jew iktar).

Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operazzjonali ta' tleat lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

<sup>5</sup> Qabel il-ħatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

- Esperjenza fl-ippjanar finanzjarju, fit-tbassir u fir-rapportar;
- Tkun utent profiċjenti ta' pakketti tas-software tal-Excel, tal-kontabilità u tal-finanzi;
- Esperjenza f'wieħed jew aktar mill-oqsma li ġejjin: il-ġestjoni tal-assi, it-taħriġ finanzjarju, l-awditi esterni u/jew il-preservazzjoni tad-dokumentazzjoni finanzjarja;
- Livell eċċellenti tal-Ingliš, kemm miktub kif ukoll mitkellem.

### Karatteristiċi personali/hiliet interpersonali:

- Livell għoli ta' orjentazzjoni lejn is-servizz;
- Il-kapaċità li taħdem b'mod kollaborattiv u li tibni relazzjonijiet tax-xogħol b'saħħithom;
- Il-kapaċità li tiġġestixxi responsabbiltajiet multipli u t-teħid ta' inizzjattiva;
- Ħiliet numeriči eċċellenti, attenzjoni għad-dettall u tkun xprunat(a) mill-kwalità;
- Kapaċità kbira li taħdem taħt pressjoni, b'bosta kompiti u fi skadenzi stretti.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

## Opportunitajiet Indaq

L-ECDC huwa impjegatur ta' opportunitajiet indaq u jhegġeg applikazzjonijiet mill-kandidati kollha li jissodisfaw il-kriterji tal-eliġibbiltà u tal-għażla mingħajr l-ebda distinzjoni abbażi ta' età, ir-razza, it-twemmin, il-konvinzjoni politika, filosofika jew reliġjuża, il-ġeneru jew l-orjentazzjoni sesswali u irrispettivament mid-diżabilità.

## Ħatra u kundizzjonijiet tal-impjieg

Id-detentur tal-impjieg se jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati se jintalbu jagħmlu testijiet bil-miktub. Il-kandidati jeħtieġ jinnotaw li l-proposta tista' ssir pubblika u li l-inklużjoni fil-lista qasira ma tiggarrantixx ir-reklutaġġ tagħhom. Il-lista preliminari ta' kandidati ser tiġi stabbilita wara proċess ta' għażla miftuħ.

Il-kandidat magħżul ser jiġi rreklutat bħala Aġent Temporanju, skont l-Artikolu 2f) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, għal perjodu ta' ħames snin li jista' jiġġedded. Il-ħatra se tkun fil-grad **AST 4**.

L-applikanti għandhom jinnutaw ir-rekwiżit fir-regolamenti tal-persunal tal-UE għall-persunal il-gdid kollu li għandu jtemm b'suċċess perjodu ta' prova ta' disa xhur.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġejja:

<https://eur-lex.europa.eu/legal-content/MT/TXT/?uri=CELEX%3A01962R0031-20140501>

Il-post tal-impjieg ser ikun fi Stokkolma, fejn iċ-Ċentru għandu l-attivitajiet tiegħu.

## Lista ta' riżerva

Tista' tinholoq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data ta' skadenza tal-applikazzjonijiet u tista' tiġi estiża.

## Proċedura ta' applikazzjoni

**Biex tapplika jekk jogħġbok ibgħat applikazzjoni mimlija lil [Recruitment@ecdc.europa.eu](mailto:Recruitment@ecdc.europa.eu) u fis-suġġett tal-email indika b'mod ċar ir-referenza tal-pożizzjoni vakanti u kunjomok.**

**Biex l-applikazzjoni tiegħek tkun valida, għandek timla t-taqsimiet meħtieġa kollha tal-formola ta' applikazzjoni, li għandha tiġi sottomessa fil-format ta' Word jew PDF u preferibbilment bl-Ingliż<sup>6</sup>. Applikazzjonijiet mhux mimlija għalkollox jitqiesu bħala mhux validi.**

**Il-formola tal-applikazzjoni tal-ECDC tinsab fuq is-sit web tagħna hawnhekk:**

**<https://ecdc.europa.eu/en/about-us/work-us/recruitment-process>**

Id-data tal-għeluq għas-sottomissjoni tal-applikazzjonijiet hija fid-data rreklamata fl-avviż ta' pożizzjoni vakanti bl-Ingliż. Aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab permezz tal-link ta' hawn fuq.

Minħabba l-volum kbir ta' applikazzjonijiet li jiġu riċevuti, se jiġu nnotifikati biss il-kandidati li jintgħażlu għall-intervisti.

---

<sup>6</sup> Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-original tiegħu bl-Ingliż. Peress li l-lingwa tal-ħidma ta' kuljum tal-Agenzija hija ġeneralment l-Ingliż, l-ECDC jippreferi jirċievi l-applikazzjoni bl-Ingliż.